

|              |                            |  |
|--------------|----------------------------|--|
| Publication: | Aaj Samaj                  |  |
| Edition:     | New Delhi                  |  |
| Date:        | 14 <sup>th</sup> Oct, 2018 |  |
| Page No:     | 05                         |  |

**स्पर्धा**

**रेड डी हिमालया-2018 का शनिवार को समापन हुआ**

# अरिंदम साइकिया व नटराज आर विजेता बने

**आज समाज नेटवर्क**

लेह / शिमला। टीम पोलारिस के अरिंदम साइकिया और टीम टीवीएस के नटराज आर ने शनिवार को 20वाँ रेड डी हिमालया रैली चैंपियनशिप का खिताब जीत लिया। रैली के दूसरे दिन लीड हासिल करने वाले अरिंदम ने अगले दो दिनों तक अपनी बढ़त बनाई रखी और एक्सट्रीम 4 गुणा 4 कटेगरी का चैंपियन बनने का गौरव हासिल किया। अरिंदम ने 6.32.49 घंटे का कुल पेनाल्टी हासिल किया। इसी तरह नटराज ने बाइकर्स की

कटेगरी में अपना वर्चस्व कायम किया। वह मोटो एक्सट्रीम कटेगरी में बेताज बादशाह बनकर उभरे। नटराज असल में सभी चालकों के बीच सबसे तेज साबित हुए और 4.58.52 घंटे के कुल पेनाल्टी के साथ पहला स्थान हासिल किया। ऐतिहासिक रेड डी हिमालया का 20वाँ संस्करण 10 अक्टूबर को कारगिल से शुरू हुआ था और शनिवार को लेह में समाप्त हुआ। चालकों को इस रैली के दौरान बर्फ, जबरदस्त ठंड के बीच कारगिल, जांस्कार और लद्दाख की चुनौतीपूर्ण वादियों को पार करना पड़ा।



बाइक रेस में भाग लेता प्रतिभागी।

**आफिनाजीत चौधे स्थान पर**

मोटो कटेगरी में नटराज ने बाजी मारी जबकि उनके टीम के साथी इमरान पाशा ने दूसरा स्थान हासिल किया। इमरान ने 5.15.21 घंटे कुल पेनाल्टी लिया। विश्वास एसडी ने तीसरा जबकि जतिन जैन ने चौथा स्थान पाया। इस रैली का आयोजन करने वाली देश की अग्रणी मोटर स्पोर्ट्स संगठन-हिमालयन मोटर स्पोर्ट्स के अध्यक्ष विजय परमार ने कहा कि रेड-2018 काफी कठिन रही। इस बार मौसम ने चालकों को काफी सताया। पहली बार चालकों को शून्य से 16 डिग्री सेल्सियस कम तापमान में गाड़ी चलानी पड़ी। बाइकर्स के लिए यह रैली और इस तापमान में बाइक चलाना काफी चुनौतीपूर्ण रहा।